

کاش مسلمانوں میں ”پان اسلام ازم“ ہوتا!

یہ ”پان اسلام ازم“ کیا ہے؟ الفاظ انگریز کے ہیں مگر اس کا مطلب ”اخوت اسلامی اور اتحاد اسلامی“ کے علاوہ کچھ اور نہیں۔ معلوم نہیں ”پان اسلام ازم“ کی اصطلاح کس نے وضع کی، مگر یہ جذبات اور نظریہ کی بحث الدین انفاقی مفتی محمد عبدہ، یا علامہ اقبال کا وضع کردہ نہیں ہے۔ روز اول سے مسلمانوں کو اس کی دعوت دی گئی۔ یہ قرآن مجید کے اس ارشاد کی عملی صورت ہی تو ہے ”اور اللہ کی ری (دین الہی) کو مضبوطی سے تھامے رکھو اور آپس میں تفرقہ نہ کرو“ (البقرہ.....)

ہادی برحق، امام الانبیاء حضرت محمد مصطفیٰ ﷺ کی زبان اقدس سے لکھے ہوئے یہ الفاظ ”پان اسلام ازم“ کے تصور کا اصل سچشمہ اور مأخذ ہیں:

”مسلمانوں کی مثال باہمی مودت و محبت اور محبت و ہمدردی میں ایسی ہے، جیسے ایک جسم واحد کی، اگر اس کے ایک عضو میں کوئی شکایت پیدا ہوتی ہے تو سارا جسم اس تکلیف میں شریک ہو جاتا ہے۔“ (مسلم و منداحر) بخاری و مسلم کی وہ حدیث بھی ہمیں یہی پیغام دیتی ہے جس کو ابو موسیٰ اشعریؑ نے روایت کیا ہے: ”ایک مومن دوسرے مومن کیلئے ایسا ہے جیسے کسی دیوار کی ایٹیں کہ ایک ایٹ ہنست دوسری کو سہارا دیتی ہے۔“

مگر افسوس! آج ہمیں جبل اللہ کو مضبوطی سے کچڑنے کا درس یاد رہا ہے، نہ ملت کے متعلق جسم واحد ہونے کا خیال ہمیں آتا ہے۔ یورپ کی وطنی قومیت کے فوں نے مسلمانوں کی وحدت کو پارہ پارہ کر دیا ہے۔ یہ ایک عظیم الیہ ہے، جس کا امت کو سامنا کرنا پڑ رہا ہے۔ جی چاہتا ہے کہ اس عظیم الیہ کی نوحہ گری کی جائے۔ مگر جذبات کے اظہار کیلئے ابوالکلام آزاد کو قلم کہاں سے لا اؤں:

”پس اے عزیزان ملت! اور اے بقیہ ماتم زدگان قافلہ اسلام! اگر یہ حق ہے کہ دنیا کے کسی گوشے میں یہ دن اسلام کے مروں پر تلوار چک رہی ہے تو تجھ ہے اگر اس کا زخم ہم اپنے دلوں میں نہ بکھیں۔ اگر اس آسمان کے نیچے کہیں بھی ایک مسلم پیدا ہے تو حیدکی لاش ترپ رہی ہے تو لعنت ہے ان سات کروڑ زندگیوں پر، جن کے دلوں میں اس کی ترپ نہ ہو۔ اگر راکش میں ایک حامیٰ وطن کے طبق بریدہ سے خون کا فوارہ چھوٹ رہا ہے تو ہم کو کیا ہو گیا ہے کہ ہمارے مندے سے دل و گجر کے کٹڑ نہیں گرتے؟ ایران میں اگر وہ گروئیں پھانسی کی رسیوں میں لٹک رہی ہیں، جن سے آخری ساعت نزع

میں اشہد ان لا الہ الا اللہ کی آواز نکل رہی تھی تو ہم پر اللہ اور اس کے ملائکہ کی پھٹکار ہو، اگر آج بلقان کے میدانوں میں جانشین کلکہ تو حید کے سرا درینے صلیب پرستوں کی گولیوں سے چمن رہے ہیں تو ہم اللہ، اس کے ملائکہ اور اس کے رسول کے آسمے ملعون ہوں، اگر اپنے پہلوؤں کے اندر ایک لمحے بھی راحت اور سکون محسوس کریں۔ میں کیا کہہ رہا ہوں؟ حالانکہ اگر اسلام کی روح کا ایک ذرہ بھی اس کے پیروؤں میں باقی ہے تو مجھ کو کہنا چاہیے کہ اگر میدان جنگ میں کسی ترک کے تلوے میں ایک کائنات پر جنگ جائے تو قسم ہے خداۓ اسلام کی کوئی ہندوستان کا مسلمان، مسلمان نہیں ہو سکتا، جب تک وہ اس کی چین کوتلوے کی جگہ اپنے دل میں محسوس نہ کرے، کیونکہ ملت اسلام ایک جسم واحد ہے اور مسلمان خواہ کہیں ہوں، اس کے اعضاء جوار ہیں۔ اگر ہاتھ کی انگلی میں کائنات پر جنگ باقی اعضاء کث کرالگ نہ ہو گئے ہوں۔ مگن نہیں کہ اس کے صدمے سے بے خبر ہیں” (”الہلal“ ۱۹۱۲ نومبر)۔

۹۰ سال قبل جب ابوالکلام آزاد کاظم مجزیاں جذبوں کی کان سے یہ حرف ہیرے نکال رہا تھا، اس وقت تو حالات بہت بہتر تھے۔ ابھی سلطنت عثمانیہ قائم تھی جس کے غازیوں نے طرابلس، بلقان اور اورنہ میں عساکر یورپ کے خلاف بہادری کے جو ہر دکھائے تھے۔ اس وقت تک مسلمانوں میں جوش حیثیت بہت حد تک باقی تھا۔ اس وقت اس قوم کے چوٹی کے دماغ ”پان اسلام ازم“ کو اپنی دین ایمان سمجھتے تھے۔ اس وقت اقبال تھے جنہوں نے کہا تھا۔

ایک ہوں مسلم حرم کی پاسبانی کے لئے
نیل کے ساحل سے لے کر تابجاں کا شفر

اخوت اس کو کہتے ہیں کہ چھپے کا ناجوکابل میں
ہندوستان کا ہر پیر و جوان بے تاب ہو جائے

آج مرکش، بلقان اور ایران سے زیادہ المناک مناظر افغانستان، فلسطین، کشمیر، چیچنیا اور احمد آباد کی زمین نے دیکھے ہیں۔ مگر مسلمانوں میں ”پان اسلام ازم“ کے جذبات نہ ہونے کے برابر ہیں۔ کامل میں کائنات پھیلانی لئی تو مسلم ممالک بیرون جو اس سے بے تاب ہونے کی توقع کرتے تھے مگر آج بے گناہ افغانیوں پر ڈیزی کڑ سے تباہی پھیلانی لئی تو مسلم ممالک امریکہ سے ”تعاون“ کر رہے تھے۔ اگر ”پان اسلام ازم“ کا وجود ہوتا تو یہ کیسے ممکن تھا کہ ہمارے سامنے افغانستان پر قیامت گزر جاتی، احمد آباد میں، مسلمانوں کی لاشیں گلیوں میں رزق سگاں ہوتیں اور ہمارے قلوب گلیشیر معمولی سے نہ بھی نہ سمجھتے؟ ابوالکلام آزاد نے تمیک ہی تو کہا تھا:

”یہ یہ کہ ہم اپنے اصل ”پان اسلام ازم“ کو کھو چکے ہیں اور یہی علت حقیقی اسلام کے اصل ضعف اور

انحطاط کی ہے۔“

انیسویں صدی کے نصف تک کہ ارضی پر رہنے والے مسلمانوں کے دل ایک دوسرے کے ساتھ اس طرح دھر کتے تھے کہ سیاسی استعمار سے ان پر ”جد واحد“ اور امت واحد کی اصطلاحات صادق آتی تھیں۔ یورپین اقوام نے تو آبادیاتی استعماریت کے پھیلاؤ کے بعد مسلمانوں میں نیشنزم کے زہر میلے اثرات کو پھیلانا شروع کیا۔ سلطنت عثمانیہ جو تمام دنیا کے مسلمانوں کی اجتماعی انگلوں کا مرکز تھا۔ اس کے خلاف عربوں کو قوم پرستی کی تحریک کے تحت ابھارنا شروع کیا۔ انیسویں صدی کے آخر تک ملت اسلامیہ کی وحدت میں پہلی مرتبہ شدید درازی میں محسوس ہوئیں تو امت کی فکر کھٹے والے مسلمان دانشمندوں نے ”بان اسلام ازم“، یعنی عالمی اسلامی برادری کے تصور کو ایک دفعہ پھر نئے فلسفیانہ اسلوب میں پیش کیا۔ ان فرزندان ملت میں جمال الدین افغانی اور مفتی محمد عبدہ اور بر صغیر پاک و ہند میں ان سے پہلے شاہ ولی اللہ کے خاندان نے ان نظریات کو مسلمانوں میں دوبارہ زندہ کرنے کی نظریاتی تحریک شروع کی۔ بیسویں صدی کے پہلے ربع میں ہندوستان میں علامہ اقبال، مولانا ابوالکلام آزاد، شیخ الہند مولانا محمود حسن، علی برادران، علامہ شبلی نعماں اور دیگر اکابرین امت نے اتحاد ملت اسلامیہ کی بھرپور تبلیغ کی، تحریک خلافت ”بان اسلام ازم“ (Climax) تھی جب مصطفیٰ کمال پاشا نے ۱۹۲۳ء میں خلافت کا خاتمہ کر دیا تو مسلمانوں کا حقیقی یا موهوم ”مرکز ملت“ پارہ پارہ ہو گیا۔

جنگ عظیم دوم کے بعد یورپی نوآبادیاتی طاقتیوں نے مسلمانوں کے ملکوں کو سیاسی طور پر آزاد تو کر دیا مگر انہیں اس طرح چھوٹے چھوٹے ملکوں اور قومی ریاستوں میں تقسیم کر دیا کہ رفتہ رفتہ اجتماعی وحدت کی بجائے جغرافیائی تقسیم ایک سیاسی غیر متبدل حقیقت کی صورت اختیار کر گئی۔ ایکسویں صدی کے آغاز میں تو صورت حال اس تدریپ ریشان کن ہو گئی ہے کہ ملت اسلامیہ کی وحدت ایک غیر متوازن رومانوی تصور اور ایک خواب پریشان لگتا ہے۔ اس المناک صورت حال کے پیدا کرنے میں مغربی ذرائع ابلاغ، سیکولر حکمرانوں کی تہذیب مغرب سے جذباتی اور سیکھی اور ہوس اقتدار میں ڈوبے ہوئے مسلمان حکمرانوں نے نہایت منفی کردار ادا کیا ہے۔ اتنا ترک نے خلافت کی بجائے جس طرح علاقائی اور قومی ریاست کے مغربی تصور کو مسلمانوں کی ریاست میں عملی جامد پہنچا یا تھا، رفتہ رفتہ عالم اسلام کے سیکولر حکمرانوں نے اس فلسفہ کو پانی سیاسی نصب لعین بنالیا۔

اس ملک میں جہاں ”سب سے پہلا پاکستان“ کا نعرہ نہ صرف حکومتی پالیسی کا حصہ ہو، بلکہ دانشواران، قوم اور حکماء ملت کی ایک معتمد تعداد سے حکمت دانش کا عین مظہر تعلیم کرنے میں قلم و قرطاس کے سارے وسائل بھی بروئے کار لاجھی ہو، وہاں ”بان اسلام ازم“ کی تذکیر ایک عصری تقاضوں سے ماوراء رہانیت، ایک بے موکی دیوانگی اور ایک پاگانہ جنوں نہیں تو اسے اور کیا نام دیجیگا۔ ہمارے حکمت دانش میں ڈوبے ہوئے عقول مقدمہ کی جانب سے افغانستان

کے مسلمانوں کی حمایت کرنے والوں کو جس طرح قلی عتاب کے زیر پار کھا گیا ہے، اس کو دہرانا بھی تھا۔ مصلح حاصل ہو گا، مگر یہ کوئی نئی بات نہیں۔ امت مسلمہ میں ایسے حکمت مآب وجود ظہور پاتے رہے ہیں۔ ابوالکلام آزاد، شیخ اقبال، محمد علی جوہر اور علمائے دین کی طرف سے خلاف عثمانیہ کی تائید میں پیش کردہ ”پان اسلام ازم“ کو سریز اور ان کے ہم خیال متفرق ہجین و متجد دین تقدیم کا نشانہ بناتے رہے ہیں۔ آج سریز احمد خان کا نام بھی اقبال اور جناح کے پیش روؤں میں لیا جاتا ہے۔ ان کو ”محسن ملت“ بھی فرار دیا جاتا ہے، مگر ان ”بزرگ“ کو ملکت اسلامیہ سے کس قدر ”دُلگن“ ہیں۔ اس کا مرقع آج کی نوجوان نسل کے سامنے کم ہی پیش کیا جاتا ہے۔ موصوف سلطنت عثمانیہ کے مقابلے میں ہمیشہ اگر یہ دن کی کاسہ لیں اور اطاعت کی تبلیغ فرماتے رہے۔ سریز اور ان کے بعض رفقاء علی گڑھ شروع میں ”پان اسلام ازم“ کے خلاف تھے مگر مسلمانوں کے عمومی جذبات کے سامنے انہیں اپنی فکر سے رجوع کرنا پڑا۔ یہاں مناسب ہو گا کہ اس معاملے میں مولانا ابوالکلام آزاد ہی ایک تحریر سے اقتباس پیش کر دیا جائے، مولانا آزاد لکھتے ہیں:

”تہذیب الاخلاق“ کی اشاعت اڈل میں سید مرحوم ”شیخ الاسلام“ کے عہدے اور اختیارات کی نسبت لکھا تھا، اس میں لکھتے ہیں:

”ہندوستان کے مسلمانوں کا یہ مذہب افرض ہے کہ اپنے بادشاہ کے ہمیشہ تابع رہیں، گوہہ ترکوں کے ساتھ کیسی ہی ہمدردی رکھتے ہوں اور گوت کی میں اور خود قسطنطینیہ میں بکھر ہی ہوا کرے۔“

۱۸۹۸ء میں جب ترکی نے یونان پر فتح پائی تو بھی کے مسلمانوں نے کہا کہ مسلمان تھے، اس لئے مسلمانوں کی فتح اور کفار کی بزیست سے خوش ہوتے تھے۔ سلطان العظیم (عثمانی غلیف) کی خدمت میں مبارک باد کا ایک تاریخیجا، اس پر سید صاحب کو اس قدر غصہ آیا کہ انہوں نے ”علی گڑھ انسٹی ٹوٹ گزٹ“ میں ایک مضمون لکھا، جس میں اس حرکت کو ”خیف الحکمی“ سے تعبیر کیا تھا، نیز لکھا تھا کہ ”ہم کو صرف اپنی گورنمنٹ سے رود کار رکھنا چاہیے اور جو کچھ کرنا چاہیے، اس کی رضا اور حکم سے ہو۔ یہ بھی لکھا کہ بھی کے مسلمانوں کو ہرگز نہیں چاہیے تھا کہ تاج برطانیہ کے گھوم ہو کر ترکی کو مبارک باد دیں۔“ (فہرست روزہ ”المہال“، جلد اول، ۲۶ نومبر ۱۹۱۳ء)

مولانا ابوالکلام آزاد یہ لکھتے ہیں کہ:

”۱۹۰۵ء میں انگریزی گورنمنٹ نے ترکی سے مصر کا ایک علاقوں زبردستی لینا چاہا، ہندوستان کے مسلمانوں نے اس پر احتجاج کیا۔ علی گڑھ میں بھی بعض لوگوں نے ایک جلسہ کر دیا۔ جلسے کی جب کارروائی چھپی تو بزرگان علی گڑھ کو کھکھا ہوا کہ علی گڑھ کے نام سے کہیں یہ نہ سمجھ لیا جائے، وستگان کا لجھ میں خدا خو است اس کفر میں شریک ہیں۔ فوراً مقامی ارکان کی ایک کمیٹی منعقد ہوئی اور انکار و بریت کا ایک تاریخ Pioneer میں چھپا گیا۔ آزاد لکھتے ہیں کہ انہوں نے بھی اس واقعہ کے

متعلق ایک ادارتی نوٹ روزنامہ ”وکیل“ میں تحریر کیا جس میں علی گڑھ کی پالیسی پر بھی اپنے تحقیقات کا اظہار کیا۔ مریدان کے اپنے الفاظ ہیں:

”لیکن خدا جنہے نواب حسن الملک مرحوم اس قدر برآ شنست خاطر ہوئے کہ علی گڑھ گزٹ میں ”کانج“ کے نادان دوست“ کے نام سے ”وکیل“ کے جواب میں ایک پر غضب مضمون لکھا اور اس میں سید صاحب کے مصائب کے اقتباسات دے کر ثابت کیا کہ تم مسلمانوں کو ترکوں کے معاملات اور خلافت اسلامی سے کوئی تعلق نہیں ہوتا چاہیے۔ پھر ایک خط میں مجھے بھی سے لکھا کہ ”ہماری تیس برس کی کمائی کو تم لوگ چاہتے ہو کہ غارت کر دو۔“

اس کے بعد متواتر دو پیغامات بھی اردو اور انگریزی میں اس مسئلہ نسبت سے شائع کئے اور ان میں غالباً یہ بھی لکھا کہ سوائے چند غیر مصدق اور ناقابل غیرت مسلمانوں کے اور کوئی معقول اور تعلیم یافت مسلمان ترکوں کے ان معاملات سے لچکنی نہیں رکھتا۔ (حوالہ اینٹا)

مگر ۱۹۱۲ء میں جنگ بلقان کے دوران علی گڑھ کی پالیسی بمصر تبدیل شدہ نظر آتی ہے۔ ترکوں کی حمایت کرنے والوں کو ناقابل عزت مسلمان کی گالی دینے والے بزرگان علی گڑھ خود مسلمان ترکوں کی حمایت پر آمادہ ہو گئے۔ نومبر ۱۹۱۳ء میں علی گڑھ میں ترکوں کی حمایت میں باقاعدہ ایک جلسہ ہوا۔ اس انقلاب حال پر مولانا ابوالکلام کا طنز و استعجاب سے بھر پر تصریح بھی دیکھنے سے تعلق رکھتا ہے۔

”یہ کیا قیامت ہے کہ علی گڑھ میں ہندوستان سے باہر کسی ایک جنگ کی نسبت جلسہ منعقد کیا گیا، اکثر ارکان اور مقامی ٹریسٹی اس میں شریک ہوئے اور یہاں تک اس کی پیمان شریعت کے عہدگنوں کا عدد اوان بڑھا کر اعلانیہ چندے تک ترکوں کیلئے دیئے گئے تاریخی واقعات بھی بعض اوقات ماضی، حال کے حوالے سے عجب مشاہدہ رکھتے ہیں۔ قائدِ ان علی گڑھ کی ”پان اسلام ازم“ کے بارے میں تذکرہ، جملہ ہائے معترضہ ہی سمجھا جائے۔ جزل پر وزیر مشرف صاحب کے احمد آباد کے فسادات کے متعلق احتاجتی بیان اور علی گڑھ کے بزرگوں کا جنگ بلقان کے دوران ترکوں کی حمایت میں جلسہ کرنے کا اقدام بظاہر ایک جیسے تو نہیں لگتے۔ لیکن نجائزے ”دیوانگی تخلیل“ ان دونوں میں مشاہدہ ڈھونڈنے کی کوشش کیوں کرتی ہے؟ نجائزے کیوں جی چاہتا ہے کہ کہہ دیں کہ آج ہمیں ”حکماء ملت“ کی بجائے ”مہذب این ملت“ کی زیادہ ضرورت ہے۔ ”پان اسلام ازم“ کا ذکر جنہیں سمجھا جاتا ہے تو کیا ہوا؟ یہ امت افریگ پسند ”فرزانوں“ کی بجائے اسلام پسند ”دیوانوں“ کی قیادت کر ترس رہی ہے۔

اے کاش، مسلمانوں میں ”پان اسلام ازم“ کا وجود ہوتا! ملت کے مصائب کا علاج حقیقی ”پان اسلام ازم“ میں ہی ہے۔ اے کاش ”ملت مرحوم“ کا یہ خواب شرمندہ تعبیر ہو سکتا!